

मुंबई यात्रियों को बड़ी राहत : ‘यात्री ऐप’ से रीयल-टाइम ट्रेन जानकारी अब और सटीक

दैनिक बुद्ध का संदेश

सिद्धार्थ नगर। मध्य रेल ने ‘यात्री ऐप’ के साथ अपने सहयोग के विस्तार की घोषणा की है। यह प्लेटफॉर्म मुंबई रेल नेटवर्क के यात्रियों को विश्वसनीय ट्रेन जानकारी उपलब्ध कराने के अपने निरंतर प्रयासों के लिए पहचाना गया है। लगभग 5 वर्ष पूर्व शुरू हुई इस साझेदारी का मुख्य उद्देश्य उपनगरीय रेल यात्रियों को सटीक एवं रीयल-टाइम

ट्रेन जानकारी उपलब्ध कराना रहा है। यह सहयोग अप्रैल 2021 में 5 वर्षों की अवधि के लिए प्रदान किए गए टेंडर के माध्यम से औपचारिक रूप से स्थापित किया गया था। इस मजबूत एवं प्रभावी साझेदारी के परिणामस्वरूप अब इसे आगे बढ़ाकर मार्च 2031 तक विस्तारित कर दिया गया है। ‘यात्री ऐप’ के माध्यम से मध्य रेल को लाइसेंस शुल्क के रूप

में प्रतिवर्ष ६22.05 लाख का राजस्व भी प्राप्त हो रहा है। मुंबई का उपनगरीय रेल नेटवर्क विश्व के सबसे व्यस्त शहरी रेल तंत्रों में से एक है, जो प्रतिदिन लाखों यात्रियों को सेवा प्रदान करता है। मध्य रेल और ‘यात्री ऐप’ के बीच यह साझेदारी सुनिश्चित करती है कि यात्रियों को लाइव ट्रेन लोकेशन, देरी की सूचना तथा प्लेटफॉर्म अपडेट जैसी सटीक

एवं समय पर जानकारी प्राप्त हो सके। इस सहयोग के दौरान ‘यात्री ऐप’ ने स्थानीय ट्रेनों में स्थापित जीपीएस उपकरणों से प्राप्त लाइव ट्रेन लोकेशन डेटा का उपयोग संभव बनाया है, जिससे प्रतिदिन 25 लाख से अधिक यात्रियों को सहायता मिल रही है। इससे यात्रियों को अपने सफर से संबंधित बेहतर निर्णय लेने में मदद मिली है तथा

शहर की बस सेवाओं एवं मुंबई मेट्रो जैसे अन्य सार्वजनिक परिवहन साधनों के साथ बेहतर समन्वय स्थापित हुआ है। यह पहल तकनीक के माध्यम से यात्री सूचना सेवाओं को सुदृढ़ करने के प्रति मध्य रेल की प्रतिबद्धता को दर्शाती है। ‘यात्री ऐप’ जैसे प्लेटफॉर्म को समर्थन देकर मध्य रेल का उद्देश्य यात्रियों को रीयल-टाइम एवं सत्यापित यात्रा जानकारी

अधिक सुलभ बनाना है। मध्य रेल यात्री सूचना सेवाओं में सुधार तथा सेवा की विश्वसनीयता बढ़ाने हेतु डिजिटल समाधान अपनाने के लिए निरंतर प्रतिबद्ध है। ‘यात्री ऐप’ के साथ 2031 तक विस्तारित यह साझेदारी मुंबई के उपनगरीय रेल नेटवर्क को अधिक कुशल, पारदर्शी एवं यात्री-अनुकूल बनाने की दिशा में एक साझा प्रयास को दर्शाती है।

हनुमान जन्मोत्सव पर डुमरियागंज में भव्य आयोजन, शोभा यात्रा व भंडारे में उमड़ी श्रद्धालुओं की भीड़

दैनिक बुद्ध का संदेश

डुमरियागंज / सिद्धार्थनगर। श्री हनुमान जन्मोत्सव के पावन अवसर पर गुरुवार को

द्वारा भगवान हनुमान जी के चित्र पर माल्यार्पण कर विधिवत पूजन-अर्चन, आरती एवं



डुमरियागंज क्षेत्र पूर्ण रूप से भक्तिमय माहौल में डूबा नजर आया। जगह-जगह धार्मिक आयोजनों के बीच बेवा अस्पताल चौराहे पर सनातन सेवा महासंघ के तत्वावधान में सुंदरकांड पाठ, भव्य शोभा यात्रा एवं विशाल भंडारे का भव्य आयोजन किया गया, जिसमें क्षेत्र के सैकड़ों श्रद्धालुओं ने भाग लेकर अपनी आस्था प्रकट की। कार्यक्रम का शुभारंभ पूर्व विधायक राघवेंद्र प्रताप सिंह

सामूहिक हनुमान चालीसा पाठ के साथ किया गया। इस दौरान उन्होंने कहा कि बजरंगबली की भक्ति से जीवन में शक्ति, साहस और सकारात्मक ऊर्जा का संचार होता है। उन्होंने क्षेत्र की खुशहाली, समृद्धि और शांति के लिए प्रार्थना भी की। इसके पश्चात सुंदरकांड पाठ का आयोजन किया गया, जिसमें श्रद्धालु भावविभोर होकर भक्ति रस में डूबे रहे। पूरा वातावरण

स्कूल चलो अभियान गलियों में गूंजा मम्मी-पापा हमें पढ़ाओ, स्कूल चलकर नाम लिखाओ

दैनिक बुद्ध का संदेश



सिद्धार्थ नगर। सिद्धार्थ नगर के नौगढ़ ब्लॉक के प्राथमिक विद्यालय पलिया टेकधार में शैक्षणिक सत्र 2026-27 के लिए श्स्कूल चलो अभियानश का शुभारंभ मुख्य अतिथि श्री गंगा मिश्रा जी(ब्लॉक अध्यक्ष और प्रधान प्रतिनिधि)और खंड शिक्षा अधिकारी श्री राम कुमार सिंह ने किया। कार्यक्रम की शुरुआत सरस्वती वंदना के साथ हुई। खंड शिक्षा अधिकारी श्री राम कुमार सिंह ने कहा कि प्रशासन का लक्ष्य है कि कोई भी बच्चा शिक्षा की मुख्यधारा से वंचित न रहे। इस अभियान में 3 साल के बच्चों को भी बालवाटिका के माध्यम से स्कूलों से जोड़ने का लक्ष्य रखा गया है। यह अभियान 1 अप्रैल से शुरू हो रहा है। इस साल 6 से 14 वर्ष के बच्चों के साथ-साथ बालवाटिका के माध्यम से 3 साल के नन्हें बच्चों को भी

स्कूलों से जोड़ने पर विशेष ध्यान दिया जा रहा है। अभियान का मुख्य उद्देश्य बच्चों के इर्दोपआउटश को रोकना है। और संचारी रोग रोकथाम के लिए स्वास्थ्य विभाग और बाल विकास पुष्टाहार विभाग के साथ समन्वय स्थापित किया गया है, ताकि बच्चों को शिक्षा से जोड़े रखने में कोई बाधा न आए। मुख्य अतिथि श्री गंगा मिश्रा जी ने स्पष्ट किया कि परिषदीय विद्यालयों का स्वरूप अब बदल रहा है। श्कायाकल्प योजनाश के तहत स्कूलों को स्मार्ट बनाया गया है। नए नए प्रोजेक्ट्स भी तैयार हो रहे हैं, जिससे इस बार बच्चों का नामांकन बढ़ाने में मदद मिलेगी। ई. प्र.आलोक कुमार शर्मा ने कहा सरकारी स्कूलों में अब स्मार्ट क्लास, पुस्तकालय,खेल संयंत्र और पीएम श्री जैसी आधुनिक सुविधाएं

उपलब्ध हैं, जो अभिभावकों को निजी स्कूलों की बजाय सरकारी स्कूलों की ओर आकर्षित कर रही हैं। अध्यापक पंकज मिश्रा जी ने यह बताया कि दिव्यांग बच्चों सहित हर वर्ग के बच्चों को शिक्षा से जोड़ने का प्रयास किया जा रहा है। इससे पहले सुबह खंड शिक्षा अधिकारी और प्रधान प्रतिनिधि ब्लॉक अध्यक्ष श्री गंगा मिश्रा मिश्रा जी के नेतृत्व में प्रभात फेरी भी निकाली गई। गांव के सम्मानित अभिभावकों ने भी बड़ चढ़ कर हिस्सा लिया। उनके लिए नाश्ता आदि की व्यवस्था थी। अध्यापिका कालिंदी शर्मा,सुमन मिश्रा, अनन्तदीप यादव (आरपी) रामपाल (ल्टे)आंगनवाड़ी कार्यकर्ता माया भारती, श्रीदेवी, रामावतार यादव, मनिता देवी, दानशीला, मेनलाल,आदि गांव के सम्मानित लोग मौजूद थे।

सिर्फ विभागीय नियमों के बंधनों से मुक्ति का नाम है सेवानिवृत्ति : शैलेश कुमार

दैनिक बुद्ध का संदेश



सिद्धार्थ नगर। शिक्षकों की सेवानिवृत्ति, मात्र शासकीय और विभागीय नियमों से मुक्ति का नाम है। वास्तव में शिक्षक कभी सेवानिवृत्त नहीं होता। वह सदैव अपने ज्ञान, संस्कार, आचरण और अनुभव से सम्य समाज और राष्ट्र निर्माण में अपना योगदान देता है, इसलिए शिक्षक को राष्ट्र निर्माता और मार्गदर्शक कहा जाता है। उपरोक्त आशय का विचार जिला बेसिक शिक्षा अधिकारी शैलेश कुमार ने ब्लॉक संसाधन केंद्र बर्डपुर के सभागार में प्राथमिक /पूर्व माध्यमिक /महिला शिक्षक संघ ब्लॉक इकाई बर्डपुर के संयुक्त तत्वाधान में आयोजित सेवानिवृत्त शिक्षक सम्मान समारोह को बतौर मुख्य अतिथि संबोधित करते हुए व्यक्त किया। विशिष्ट अतिथि वित्त एवं

लेखाधिकारी अभिनय कुमार सिंह ने कहा कि सभी शिक्षक अपने पदीय दायित्वों का पूरी ईमानदारी से निर्वहन करें, क्योंकि शिक्षकों के ऊपर सम्य समाज और राष्ट्र निर्माण की अहम जिम्मेदारी है। उन्होंने सभी शिक्षकों को आश्चर्य किया कि वेतन बकाया आदि वित्तीय समस्याओं की चिंताओं से मुक्त होकर पूरे मनोयोग से दायित्वों का निर्वहन करें। शासन के मंशानुरूप पूरे पारदर्शिता के साथ सभी शिक्षकों के वित्तीय समस्याओं का समाधान किया जा रहा है। जीपीएफ लेजर और पासबुक की समस्या का भी समाधान शीघ्र ही कर दिया जाएगा, फिर जिले में किसी भी शिक्षक का कोई वित्तीय समस्या नहीं रह जाएगा। बतौर मुख्य अतिथि जिला बेसिक शिक्षा

अधिकारी शैलेश कुमार एवं विशिष्ट अतिथि वित्त एवं लेखाधिकारी अभिनय कुमार सिंह ने सेवानिवृत्त होने वाले प्राथमिक विद्यालय पिपरी से प्रधानाध्यापक शमशुलहक, पिछौरा से जगमल प्रसाद, कंपोजिट विद्यालय झंगटी से प्रधानाध्यापक कृष्णानंद, अहिरौली से भारत प्रसाद को फूल माला पहनाकर एवं बैज अलंकरण के पश्चात शॉल, संपूर्ण आंगवस्त्र, धार्मिक ग्रंथ, पेन, डायरी आदि भेंट कर सम्मानित किया तथा सभी के उत्तम स्वास्थ्य और दीर्घ आयु की कामना के साथ ससम्मान सेवानिवृत्त होने पर बधाई दी। कार्यक्रम के मुख्य अतिथि जिला बेसिक शिक्षा अधिकारी शैलेश कुमार, विशिष्ट अतिथि वित्त एवं लेखाधिकारी अभिनय कुमार सिंह तथा खण्ड

शिक्षा अधिकारी रामू प्रसाद को, पूर्व माध्यमिक शिक्षक संघ के जिला महामंत्री एवं ब्लॉक अध्यक्ष कलीमुल्लाह और प्राथमिक शिक्षक संघ के ब्लॉक अध्यक्ष शैलेन्द्र कुमार मिश्र ने फूलमाला पहनाकर बैज अलंकरण करने के पश्चात, शॉल तथा मोमेंटो के रूप में प्राकृतिक पुष्प के पौधे सहित बुद्ध की प्रतिमा, भेंट कर सम्मानित किया। कार्यक्रम के दौरान पूर्व माध्यमिक विद्यालय बर्डपुर के बालिकाओं द्वारा सरस्वती बंदना और स्वागत गीत की प्रस्तुति प्रशंसनीय रही। उक्त समारोह का सफल आयोजन एवं संचालन, पूर्व माध्यमिक शिक्षक संघ के जिला महामंत्री एवं ब्लॉक अध्यक्ष कलीमुल्लाह ने किया। तथा खण्ड शिक्षा अधिकारी रामू प्रसाद, प्राथमिक

शिक्षक संघ बर्डपुर के अध्यक्ष शैलेन्द्र कुमार मिश्र ने आए हुए सभी अतिथियों एवं शिक्षकों के प्रति आभार व्यक्त करते हुए सबको धन्यवाद ज्ञापित किया। कार्यक्रम के दौरान राजकीय इण्टर कॉलेज दुल्हा शुमाली के प्रधानाचार्य अजय कुमार श्रीवास्तव, जिला समन्वयक अमित कुमार शुक्ला, अभिनव श्रीवास्तव, अमित श्रीवास्तव, इश्तियाक अहमद, दुर्गेश आजाद, अब्दुल अजीज, महेश कुमार, हीरामणि, केशव प्रसाद मिश्र, राम सेवक, जुबैर अहमद उस्मानी, सलिक राम चौधरी, सेराज अहमद, शमशुल हक, पंकज यादव, फौजिया नाज़, नगमा बानो, कामिनी गुप्ता, ममता श्रीवास्तव, आदि मुख्य रूप से उपस्थित रहे।

गेहूं क्रय केंद्र पर डीएम का औचक निरीक्षण, कम खरीद पर जताई नाराजगी

दैनिक बुद्ध का संदेश

सिद्धार्थनगर। जिलाधिकारी शिवशरणप्पा जीएन ने राजकीय गेहूं क्रय केंद्र नौगढ़ का औचक निरीक्षण कर व्यवस्थाओं का जायजा लिया। निरीक्षण के दौरान उन्होंने किसानों के पंजीकरण, ताल व्यवस्था, भुगतान प्रक्रिया एवं अभिलेखों के संधारण की गहनता से जांच की। क्रय केंद्र पर अपेक्षाकृत कम खरीद पाए जाने पर जिलाधिकारी ने कड़ी नाराजगी व्यक्त की और जिला खाद्य विपणन अधिकारी को केंद्र प्रभारी से स्पष्टीकरण लेने के निर्देश दिए। साथ ही उन्होंने खरीद प्रक्रिया को पारदर्शी, सुचारु एवं समयबद्ध तरीके से संचालित करने पर जोर दिया। जिलाधिकारी ने अधिकारियों को निर्देशित किया कि किसानों से संपर्क बढ़ाकर गेहूं खरीद में तेजी लाई जाए। उन्होंने केंद्रों पर साफ-सफाई, पेयजल, छाया और बैठने की उचित व्यवस्था सुनिश्चित करने को कहा, ताकि किसानों को किसी प्रकार की असुविधा न हो। इसके साथ ही ई-तोल मशीनों के सही उपयोग और ताल में पूर्ण पारदर्शिता बरतने के निर्देश भी दिए। उन्होंने संबंधित अधिकारियों को गेहूं के सुरक्षित भंडारण और समय पर उठान सुनिश्चित करने के निर्देश देते हुए कहा कि किसानों को उनकी उपज का उचित मूल्य समय पर दिलाना प्रशासन की सर्वोच्च प्राथमिकता है। निरीक्षण के दौरान जिला खाद्य विपणन अधिकारी रमेश कुमार श्रीवास्तव, मंडी सचिव नौगढ़ सहित अन्य अधिकारी व कर्मचारी मौजूद रहे।



कंबाइन में शॉर्ट सर्किट से लगी आग,60 बीघा गेहूं जला। चालक ने कंबाइन पोखरा में घुसाया

दैनिक बुद्ध का संदेश



नेपाल / कपिलवस्तु। नेपाल सीमा के कपिलवस्तु जिले के माया देवी गांवपलिका वार्ड नंबर सात के टोला बसंतपुर में गेहूं कटाई के दौरान कंबाइन में किन्हीं कारणों से आग लग गई। रक़वाब तेली,यशोदा मिश्रा,सहित छ लोगों का कुल 60 बीघा खड़ी गेहूं की फसल जल गई। कंबाइन चालक ने देखा कि,कंबाइन जल रही है।फुर्ती दिखाते हुए वह तीन सौ मीटर दूरी पोखरे में जलती हुई कंबाइन को तालाब में लेकर घुस गया। जिसे जलने से बचा लिया। लोगो की भीड़ नजारा देखती रही दमकल ने आग पर काबू पा लिया था कंबाइन मालिक बाले तेली ने जेसीबी,ट्रैक्टर के माध्यम से कंबाइन को बाहर निकलवाया। प्रशासन जाली फसल का आकलन कर रहे थे।

कपिलवस्तु में रु4.91 करोड़ से 6 सड़कों के निर्माण-लेपन को मंजूरी

दैनिक बुद्ध का संदेश

सिद्धार्थनगर। त्वरित आर्थिक विकास योजना के तहत कपिलवस्तु विधानसभा क्षेत्र को बड़ी सौगात मिली है। क्षेत्र में ६4 करोड़ 91 लाख 82 हजार की लागत से छह सड़कों के निर्माण एवं लेपन कार्य को स्वीकृति प्रदान की गई है, जिसे विकास की दिशा में अहम कदम माना जा रहा है। कपिलवस्तु विधायक श्यामधनी राही ने इस पर मुख्यमंत्री योगी आदित्यनाथ का आभार जताते हुए कहा कि इससे क्षेत्र की जनता को आवागमन में राहत मिलेगी। स्वीकृत कार्यों में लोटन ब्लॉक के ऐकडेगवा पीडब्ल्यूडी रोड से बरगदवा धरनिहवा प्राथमिक विद्यालय तक, करूआवल से लोधडीह तक, नेतवर से ऐकडेगवा मार्ग पर श्रीराम के घर से सियाराम के बाग तक लेपन कार्य शामिल हैं। साथ ही सियाराम पुल से छितरापार, चुरिहारी कुआहाटा मार्ग से महुलानी गांव और तुरकीलिया से लोहरोली तक सड़कों का निर्माण/लेपन कराया जाएगा। विधायक ने कहा कि इन कार्यों से क्षेत्र की यातायात व्यवस्था मजबूत होगी और व्यापार, शिक्षा व रोजगार को बढ़ावा मिलेगा।



फर्जी जमीन विक्रय मामले में राजस्व निरीक्षक निलंबित, जांच तेज

दैनिक बुद्ध का संदेश

सिद्धार्थनगर। जिले में फर्जी तरीके से जमीन विक्रय कराने के मामले में कार्रवाई करते हुए तत्कालीन लेखपाल एवं वर्तमान राजस्व निरीक्षक अब्दुल गफ्फार को निलंबित कर दिया गया है। यह कार्रवाई अपर जिलाधिकारी (न्यायिक) की जांच आख्या के आधार पर की गई है। प्राप्त जानकारी के अनुसार, सिविल लाइन्स निवासी श्रीमती आरती वर्मा की शिकायत पर की गई जांच में पाया गया कि गाटा संख्या

367 स्थित भूमि, जो घनश्याम पुत्र छोटेलाल की नहीं थी, उसके फर्जी विक्रय में संबंधित अधिकारी की भूमिका संदिग्ध रही। प्रथम दृष्टया दोषी पाए जाने पर अब्दुल गफ्फार के खिलाफ यह कदम उठाया गया है। निलंबन अवधि में उन्हें नियमानुसार जीवन निर्वाह भता देय होगा। साथ ही स्पष्ट किया गया है कि भत्तों का भुगतान तभी किया जाएगा जब संबंधित कर्मचारी यह प्रमाणित करेंगे कि वे

किसी अन्य रोजगार या व्यवसाय में संलग्न नहीं हैं। मामले की विस्तृत जांच के लिए उपजिलाधिकारी बांसी को जांच अधिकारी नामित किया गया है। उन्हें निर्देश दिया गया है कि आरोप पत्र तैयार कर एक सप्ताह के भीतर प्रस्तुत करें। इस संबंध में जानकारी देते हुए जिलाधिकारी शिवशरणप्पा जीएन ने बताया कि प्रकरण में नियमानुसार सख्त कार्रवाई की जा रही है।

मतदाता सूची पुनरीक्षण की समीक्षा, 10 अप्रैल तक त्रुटिरहित प्रकाशन के निर्देश

दैनिक बुद्ध का संदेश

सिद्धार्थनगर। अर्हता तिथि 01 जनवरी 2026 के आधार पर चल रहे विशेष प्रगाढ़ पुनरीक्षण अभियान (एसआईआर) की समीक्षा हेतु कलेक्ट्रेट सभागार में बैठक आयोजित की गई। बैठक की अध्यक्षता अखिलेश सिंह (मण्डलायुक्त बस्ती /रोल प्रेक्षक) ने की। इस दौरान जिला निर्वाचन अधिकारी / जिलाधिकारी शिवशरणप्पा जीएन, उप जिला निर्वाचन अधिकारी गौरव श्रीवास्तव सहित संबंधित अधिकारी मौजूद रहे। समीक्षा के दौरान जिला निर्वाचन अधिकारी ने विधानसभा वार मतदाता सूची की अद्यतन स्थिति की जानकारी दी। उनके अनुसार विधानसभा 302-शोहरतगढ़ में 3,12,773, 303-कपिलवस्तु में 3,94,963, 304-बांसी में 3,21,722, 305-इटवा में 2,99,606 तथा 306-डुमरियागंज में 3,51,491 मतदाता दर्ज हैं। जनपद का जेंडर रेशियो 806 तथा ईपिक रेशियो 50.02 बताया गया। रोल प्रेक्षक ने पुनरीक्षण कार्य की प्रगति व गुणवत्ता की समीक्षा करते हुए निर्देश दिया कि कम जेंडर रेशियो वाले बूथों



को चिन्हित कर उनकी क्रॉस चेकिंग की जाए, ताकि वास्तविक जनसंख्या और मतदाता सूची के आंकड़ों में सामंजस्य सुनिश्चित हो सके। साथ ही फार्म-6, 7 व 8 के आधार पर नए मतदाताओं के नाम जोड़ने, अपात्र मतदाताओं को हटाने और त्रुटियों के संशोधन कार्यों की गहन समीक्षा करने के निर्देश दिए गए। उन्होंने सभी

निर्देशित किया कि अंतिम प्रकाशन से पहले सभी स्तरों पर बार-बार जांच कर लें, जिससे 10 अप्रैल 2026 को मतदाता सूची का प्रकाशन पूरी तरह त्रुटिरहित हो सके। जिलाधिकारी ने अधिकारियों को निर्देशों का शत-प्रतिशत पालन सुनिश्चित करने और गुणवत्तापूर्ण कार्य करने के निर्देश दिए। बैठक में सभी उपजिलाधिकारी, खंड विकास अधिकारी एवं संबंधित कर्मचारी उपस्थित रहे।

सम्पादकीय

दरअसल, हमारे समाज में संयुक्त परिवारों का बिस्वराव होने से बच्चों की संवेदनशील ढंग से परवरिश का न हो पाना भी युवाओं में बढ़ती आक्रामकता की वजह बन रहा है। पहले स्कूलों में शिक्षकों का दबदबा होता था और छात्र जीवन में अनुशासन का पाठ सीखते थे। मां-बाप के लाड़-प्यार और बच्चों को स्वच्छंद व्यवहार की आजादी ने उन्हें उच्छृंखल बनाया है। एकल परिवारों में पलने ...

पिछले दिनों वाराणसी में मोबाइल चोरी के संदेह में एक किशोर की पीट-पीट कर हत्या करने की हृदयविदारक घटना सामने आई। घटना कानून व्यवस्था पर तो सवाल है ही, साथ ही भीड़ की बर्बरता की कहानी भी कहती है। क्या एक बच्चे की जिंदगी मोबाइल से सस्ती है? सवाल समाज की बढ़ती आक्रामकता पर भी है। एक ओर हम समाज में कानून का शासन चाहते हैं, वहीं दूसरी ओर कानून हाथ में लेकर किसी की भी जान लेने पर उतारू हो जाते हैं। निस्संदेह, यदि किसी व्यक्ति की अपराध में शामिल होने की आशंका भी है तो उसे पुलिस को सौंपा जाना चाहिए। उसके खिलाफ कानूनी कार्रवाई होनी चाहिए। अराजक तरीके से मार-पीटकर किसी की हत्या कर देने का अधिकार भीड़ को कैसे मिल सकता है? सवाल ऐसी घटनाओं पर शेष समाज की उदासीनता का भी है। जब उस किशोर को पीटा जा रहा था तो आसपास से गुजरने वाले लोग क्यों उसे बचाने नहीं आए? हाल के दिनों में महज शक के आधार पर लोगों को मौत के घाट उतारने व घायल करने की घटनाएं आम हो गई हैं। यह हमारे समाज के लिये भी चिंता का विषय है क्योंकि निहित स्वार्थी तत्व अकसर निर्दोष लोगों को जाति व संप्रदाय के नाम पर अपने बहुलता वाले इलाके में शिकार बना लेते हैं। प्रश्न यह भी है कि इस तरह की बढ़ती घटनाओं के बीच सरकारों की तरफ से जमीनी स्तर पर कारगर कदम उठाने की पहल क्यों नहीं होती? जाहिर बात है कि व्यक्ति विशेष को शक के आधार पर निशाना बनाने वाले लोगों में कानून का डर न के बराबर ही होता है। साथ ही आसपास के लोगों का महज तमाशबीन बना रहना भी भीड़ के अराजक व्यवहार को बढ़ावा देता है। वाराणसी की घटना में जिस तरह किशोर को घर से बुलाकर सड़क पर पीटा गया और लोग खामोश रहे, परेशान करने वाला घटनाक्रम ही है। निश्चित रूप से भीड़ द्वारा संदेह के आधार पर किसी की हत्या करना, किसी भी सभ्य समाज के माथे पर कलंक जैसा है। ऐसे मामलों में पुलिस को भी अपना

सूचना तंत्र मजबूत करने और संवेदनशील ढंग से कार्रवाई करने की जरूरत है। खासकर उस क्षेत्र के थाने की पुलिस व अधिकारियों की जवाबदेही तय करने की आवश्यकता है। हमारे समाज में संदेह के आधार पर किसी की जान लेने की प्रवृति जिस तेजी से बढ़ रही है, वह हमारी गंभीर चिंता का विषय होना चाहिए। आये दिन हम सड़कों पर रोड रेज की घटनाएं सुनते और देखते हैं। सड़क में आगे निकलने की होड़ में गोली चलाने और हिसक प्रतिरोध की घटनाएं अकसर सामने आती हैं। पिछले दिनों देहरादून में आगे निकलने की होड़ में दो कारों में सवार लोगों की गोलीबारी में सड़क पर सैर कर रहे सेना के एक सेवानिवृत्त ब्रिगेडियर की हत्या की घटना उत्तराखंड में व्यापक जनक्रोश का विषय बनी। ऐसी घटनाएं इस बात की ओर इशारा कर रही हैं कि नई पीढ़ी के लोग अपना धैर्य, विवेक तथा संवेदनशीलता खोते जा रहे हैं। ये हमारे मानवीय मूल्यों व संवेदना का भी क्षरण है। दरअसल, हमारे समाज में संयुक्त परिवारों का बिखराव होने से बच्चों की संवेदनशील ढंग से परवरिश का न हो पाना भी युवाओं में बढ़ती आक्रामकता की वजह बन रहा है। पहले स्कूलों में शिक्षकों का दबदबा होता था और छात्र जीवन में अनुशासन का पाठ सीखते थे। मां-बाप के लाड़-प्यार और बच्चों को स्वच्छंद व्यवहार की आजादी ने उन्हें उच्छृंखल बनाया है। एकल परिवारों में पलने वाले अकेले बच्चों में दूसरों को आसानी से सहन न करने की प्रवृति भी तेजी से बढ़ी है। वहीं दूसरी ओर समाज में लगातार जटिल होता जीवन भी उग्रता को बढ़ावा दे रहा है। नशा भी नाश का कारक बन रहा है। सूचना माध्यमों में बाजार द्वारा दर्शाए जा रहे विलासिता व भव्यता के सपने देखकर जब नई पीढ़ी कठोर यथार्थ से जूझती है तो हताशा के चलते उसमें आक्रोश के स्वर मुखर होते हैं। सिमटते रोजगार व मनमाफिक अवसर न मिलने की कुठा भी उन्हें आक्रामक बना रही है। आज इन सभी कारकों को तुरंत संबोधित करने की जरूरत है।


संवेदनशीलता और सुलभ स्वास्थ्य सेवाओं की जरूरत

इनकी सफलता दर्शाती है कि अश्वटिज्मग्रस्त लोग किसी से कम नहीं, अपनी विशिष्ट रुचियों व क्षमताओं का सही उपयोग करके वे समाज में अहम योगदान दे सकते हैं। अश्वटिज्म पीड़ितों के लिए शीघ्र निदान तथा विकासात्मक सहयोग बेहद महत्वपूर्ण है। वहीं स्वास्थ्य प्रणालियों को ऑटिज्म के प्रति प्रतिक्रियात्मक बनाने के लिए समावेशी-सुलभ स्वास्थ्य देखभाल सेवाओं की जरूरत है। ऑटिज्म वास्तव में, कोई ...

ऑटिज्म की समस्या से पीड़ित के जीवन का हर पहलू प्रभावित होता है। दूसरों की बात समझना व खुद की कहना चुनौतीपूर्ण होता है। इनके लिए शीघ्र निदान तथा विकासात्मक सहयोग अहम है। वहीं संवेदनशील समावेशी-सुलभ हेल्थ केयर सेवाओं की जरूरत है। ऑटिज्म नामक डिसऑर्डर दुनियाभर में तेजी से फैल रहा है। ‘द लैसेट’ पत्रिका में प्रकाशित ‘ग्लोबल बर्डन ऑफ डिजीज 2021’ पर आधारित अध्ययन के अनुमानों के अनुसार, 61.8 मिलियन यानी 6 करोड़ 18 लाख लोग इस समस्या से पीड़ित पाए गए। इसमें महिलाएं, पुरुष तथा बच्चे सभी शामिल हैं। आंकड़ों के मुताबिक, विश्व का हर 127वां व्यक्ति ऑटिस्टिक है। खासकर वर्ष 2000 के बाद से ऑटिज्म के मामलों में 178 प्रतिशत वृद्धि देखी गई। यह संख्या लगातार बढ़ रही है। महिलाओं के मुकाबले पुरुषों में इसका प्रसार अधिक है। प्रति एक लाख पुरुषों पर ऑटिज्म के 1,065 केस सामने आए, जबकि महिलाओं में यह संख्या 508 है।

‘ऑटिज्म’ यानी ऑटिज्म स्पेक्ट्रम डिसऑर्डर (एएसडी) से अभिप्राय एक आजीवन न्यूरों-डेवलपमेंटल स्थिति है, जो सामाजिक व्यवहार तथा संचार के तरीकों को काफी हद तक प्रभावित करती है। इससे पीड़ित लोग न तो दूसरों की बात ठीक से समझ पाते हैं, न ही खुद को अभिव्यक्त कर पाते हैं। अध्ययन

के दौरान ऑटिज्म के बारे में कई तथ्य उजागर हुए, जिसके नतीजे अंतर्राष्ट्रीय जर्नल लैसेट साइकियाट्री में प्रकाशित किए गए। शोधकर्ताओं के मुताबिक, ऑटिज्म स्पेक्ट्रम



डिसऑर्डर 20 वर्ष से कम आयु के बच्चों और किशोरों के स्वास्थ्य से जुड़ी 10 सबसे गैर-घातक में चुनौतियों में से एक है। इसके बावजूद यह समस्या जीवन के हर पहलू पर असर डालती है। ऑटिज्म से प्रभावित होने में कोई अकेला कारक उत्तरदायी नहीं माना जा सकता। यद्यपि मुख्य रूप से यह आनुवंशिक कारणों तथा मस्तिष्क के विकास में अंतर से संबद्ध है फिर भी आहार, व्यायाम, निद्रा, तनाव, अवसाद, प्राकृतिक वातावरण एवं जीवनशैली जैसे अनेक कारक इसमें प्रभावी भूमिका निभाते हैं। गर्भावस्था के दौरान संक्रमण या तनाव होना, माता द्वारा कुछ दवाओं का सेवन, समय-पूर्व अथवा सामान्य

आकार से छोटे बच्चे का जन्म होना, पर्यावरणीय विषाक्त पदार्थों के संपर्क में आना आदि ऑटिज्म के जोखिम कारक हो सकते हैं। कुछ विशेषज्ञों के अनुसार, अधिक आयु में गर्भाधारण करना भी बच्चे के ऑटिस्टिक होने का कारण बन सकता है। एएसडी ग्रस्त बच्चे के छोटे जैविक याई-बहन में ऑटिज्म का खतरा 3-10 प्रतिशत अधिक पाया गया। विशेषकर जुड़वां बच्चों में यह दर ज्यादा रही। चिकित्सकों के अनुसार, गर्भवस्था शिशु के ऑटिज्मग्रस्त होने का पता लगाना संभव नहीं, चूंकि इसके लक्षण जन्म उपरांत ही प्रकट होते हैं। आमतौर पर 12-18 माह की आयु में या इससे पूर्व ही इन्हें देखा जा सकता है। ये सामान्य से लेकर गंभीर हो सकते हैं। अधिकतर मामलों में यह स्थिति जीवनपर्यंत बनी रहती है। नवजात शिशु की दैनिक क्रियाएं स्वयं ही इस संदर्भ में विभिन्न तरह के संकेत देती नजर आती हैं, जैसे- दूसरों की भावनाएं समझने में कठिनाई, अकेले रहना, देरी से बोलना-बिल्कुल न बोलना अथवा एक ही शब्द बारंबार दोहराना, परिवर्तन के प्रति असामान्य प्रतिक्रिया, हाथ फड़फड़ाना, तेज आवाज, लाइट या विशिष्ट बनावट, गंध के प्रति बेहद संवेदनशील होना, वस्तु विशेष की ओर बार-बार इशारा करना, मां की आवाज अनसुनी करना, अधिकतर हाथों के बल चलकर दूसरों के पास जाना, आई कॉन्टैक्ट न बनाना आदि। एक स्पेक्ट्रम डिसऑर्डर होने के चलते ऑटिज्म के लक्षण

भिन्न-भिन्न होते हैं, जिसके तहत प्रभावित लोगों को न्यूनतम से लेकर आंशिक या 24 घंटे तक की देखभाल की जरूरत हो सकती है। ऑटिज्म का निदान अमूमन 18-24 माह के व्यावहारिक अवलोकनों के जरिये ही किया जाता है। हालांकि, इसका समुचित इलाज उपलब्ध नहीं किंतु प्रारंभिक काल में ही स्पीच थेरेपी, व्यवहार थेरेपी (जैसे एबीए), ऑक्सीफेशनल थेरेपी आदि देने से जीवन में काफी हद तक सुधार आ सकता है। हर ऑटिस्टिक व्यक्ति अपने आप में अलग होता है, अतः उनके सीखने, ध्यान केंद्रित करने की क्षमता, संवेदनशीलता तथा दोहरावदार व्यवहार जैसे लक्षणों में विरोधाभास होना भी स्वाभाविक है। कुछेक ऑटिस्टिक व्यक्तियों में विलक्षण प्रतिभाएं भी देखने को मिलेंगी, ऐसे लोग अपनी रचनात्मकता के बल पर समूचे जगत को अचंभित करने का सामर्थ्य रखते हैं। शोधकर्ताओं की मानें तो इतिहास की अनेक नामचीन हस्तियों (अनुमानित, विस्तारित स्पेक्ट्रम) में ऑटिज्म के लक्षण पाए गए। इन प्रतिभाओं में भौतिक विज्ञानी अल्बर्ट आइंस्टीन, गणितज्ञ तथा भौतिक विज्ञानी आइज़ैक न्यूटन, प्रसिद्ध आविष्कारक निकोला टेस्ला, संगीतकार वोल्फगैंग एमाडेउस मोजार्ट आदि का नाम प्रमुख तौर पर लिया जा सकता है। भारत के पहले विख्यात ऑटिस्टिक फैशन मॉडल, जिन्होंने स्टैरियोटाइप को तोड़कर मॉडलिंग के क्षेत्र में अपनी उल्लेखनीय पहचान बनाई, का नाम भी इसी सूची में शामिल है।

संविधान में समता, स्वतंत्रता, न्याय और बंधुता के चार स्तंभों पर एक मानवीय समाज की संरचना को आकार दिया गया है। अम्बेडकर ने जल-सत्याग्रह के माध्यम से समानता की लड़ाई को नया आराम दिया था। चावदार तालाब के इस सत्याग्रह के तीन साल बाद उन्होंने नासिक के कालाराम मंदिर में दलितों की समानता की लड़ाई का एक और मोर्चा खोला था। यहां विवाद दलितों के मंदिर प्रवेश के ...

महाड के जल-सत्याग्रह का शताब्दी वर्ष है यह। वह सत्याग्रह वस्तुतः मानव-समाज की समानता के लिए एक नए संघर्ष की शुरुआत थी। यह संघर्ष तब तक पूरा नहीं होगा, जब तक कानून या संविधान में दिये गये अधिकारों को सामाजिक स्तर पर पूरी मान्यता नहीं मिल जाती। स्वतंत्रता सेनानी और अस्पृश्य समझे जाने वाले वर्ग के नेता बाबू जगजीवन राम को बचपन में स्कूल में इसलिए सजा मिली थी कि उन्होंने उस मटके से पानी पीने था जो 'अपराध' के सर्वप्र अस्थापकों के लिए रखा गया था। यह बात तब की है जब हम गुलाम थे। पर ऐसे ही 'अपराध' के लिए स्वतंत्र भारत में भी नौ साल के एक दलित बच्चे को भी सजा मिली थीवृ राजस्थान के जालौर के एक स्कूल में उन बच्चों से भी अनजाने में ही अ्यापकों के मटके से पानी पीने का 'अपराध' हो गया था। यह घटना हमारी आजादी की 75वीं सालगिरह के दिन घटी थी। दोनों ही घटनाओं में लगभग एक सदी की दूरी है। सदियों से दलितों के साथ इस तरह के अत्याचार होते आ रहे हैं। उम्मीद थी कि

स्वतंत्र भारत में हमारी समाज व्यवस्था के माथे से यह कलंक मिट जायेगा। पर आज भी, यानी इक्कीसवीं सदी के तीसरे दशक में इस आशय के समाचार मिल जाते हैं कि फलों गांव में या फलों कस्बे में दलित समाज के किसी व्यक्ति को इसलिए सजा भुगतान पड़ी कि उसने घोड़े पर बैठकर दूल्हा बनने का दुस्साहस किया था! आजादी प्राप्त करने के बाद जब हमने

अपना संविधान बनाया तो उसमें यह स्पष्ट व्यवस्था की थी कि स्वतंत्र भारत में किसी भी नागरिक को अस्पृश्यता जैसे अभिशाप को झेलना न पड़े। एक लंबे संघर्ष के बाद यह स्थिति आयी थी, पर अभी भी अस्पृश्यता के अभिशाप से हम मुक्त नहीं हो पाये। सौ साल पहले बाबासाहेब अम्बेडकर ने महाराष्ट्र के महाड में अगड़ों के लिए आरक्षित समझे जाने



वाले एक तालाब से पानी पीने के अधिकार का संघर्ष शुरू किया था। उस तालाब में जानवर तो पानी पी सकते थे, पर अस्पृश्य समझे जाने वाले दलित को यह अधिकार नहीं था। ऊंची समझी जाने वाली जातियों के लोग यह मानते थे कि दलितों के छूने से वह भी अपवित्र हो जायेंगे। पता नहीं यह धारणा कब से चली आ रही है, पर यह एक

वस्तुतः यह मनुष्यता की रक्षा के लिए किये जाने वाले एक संघर्ष की शुरुआत थी। यह सौवां वर्ष है इस संघर्ष काकृ और संघर्ष आज भी जारी है। हम इस बात पर तो गर्व कर सकते हैं कि सौ साल पहले ऐसा कोई संघर्ष प्रारंभ हुआ था, पर देखा जाये तो यह शर्म की ही बात है कि अब तक इस संघर्ष में पूरी विजय नहीं मिल पायी। पर इस असफलता

से संघर्ष की महत्ता कम नहीं हो जाती। जरूरी है कि महाड में शुरू किये गये इस जल-सत्याग्रह की महत्ता को समझा जाये, इस संघर्ष को तार्किक परिणति तक पहुंचाया जाये। उस दिन अम्बेडकर के नेतृत्व में लगभग ढाई हजार दलितों ने महाड के चौदार तालाब के पवित्र समझे जाने वाले जल को अंजलि में भरकर एक नई आजादी के संघर्ष की शुरुआत की थी। यह संघर्ष इस सिद्धांत को स्वीकारने के लिए भी था कि जल, जंगल और हवा प्रकृति ने हर प्राणी के लिए दिये हैं, किसी जन्म या किसी धर्म के नाम पर इनका बंटवारा नहीं हो सकता। किसी भी आधार पर प्रकृति के इन अवदानों पर कोई अपना अधिकार नहीं जता सकता। पर इस बात को सर्वप्र समझे जाने वाले समाज ने आसानी से स्वीकार नहीं किया। महाड सत्याग्रह से नाराज सवर्णी ने न केवल तालाब का 'शुद्धीकरण' किया, बल्कि सत्याग्रहियों को मार-पीटा भी गया था। वे मामले को अदालत में भी लेकर पहुंचे। दस साल लगे न्यायालय को पानी पर सबके अधिकार का फैसला सुनाने में। और यह भी हकीकत है कि आज भी देश का एक बहुत बड़ा तबका

मन से यह मानने को तैयार नहीं है कि दलितों को अस्पृश्य मानना मनुष्यता के खिलाफ एक अपराध है। सदियों से चले आ रहे इस अपराध का प्रायश्चित होना ही चाहिए। यह अपराध त-बोध ही समता के इस संघर्ष को किसी तार्किक परिणति तक पहुंचा सकता है। महाड के जल-सत्याग्रह का शताब्दी वर्ष है यह। वह सत्याग्रह वस्तुतः मानव-समाज की समानता के लिए एक नए संघर्ष की शुरुआत थी। यह संघर्ष तब तक पूरा नहीं होगा, जब तक कानून या संविधान में दिये गये अधिकारों को सामाजिक स्तर पर पूरी मान्यता नहीं मिल जाती। इस मान्यता को मिलने का मतलब है इस सत्य को स्वीकार करना कि किसी भी आधार पर मनुष्य और मनुष्य के बीच खाई नहीं होनी चाहिए।

सिद्धार्थनगर का सबसे बड़ा फ्रीटींग पब्लिकेशन हाउस...
...हिन्दी-बीचवर्गीय-उर्दु-अंग्रेजी-उर्दु-आर्क

बुद्ध पब्लिकेशन
ऑफसेट एण्ड प्रिन्टर्स

जी.एस.टी. थ्रू बुक/फार्म •• कारपोरेट रीटर्न •• स्कूल कॉपी/फार्म/जवरी •• फ्लपलेट •• कालर पोस्टर •• कालर थिम्पलिंग कार्ड •• डेक्कलेट पेड •• बैंक फार्म
लिकेट-टीरो एजेंसी. बीजद नद्यकरपुर-सिद्धार्थनगर (उ.प्र.)
☎ 8795951917, 9453824459

Email ID: budhakasandesh@gmail.com
 Website: www.budhakasandesh.com



पुलिस मुठभेड़ में 02 अभियुक्त
घायल सहित 05 अभियुक्त गिरफ्तार

दैनिक बुद्ध का संदेश
सोनमद्र । थाना अनपरा
क्षेत्रान्तर्गत 27.03.2026 को भारत
फाइनंस कम्पनी के कलेक्शन
एजेंट से चार अज्ञात अपराधियों
द्वारा, जो दो मोटरसाइकिल प
सवार थे, लूट की घटना कारित
की गई थी । घटना में अपराधियों
द्वारा ₹63,000 /- नकद,
मोबाइल, बायोमेट्रिक मशीन,
मोबाइल फोन, कलेक्शन डायरी
एवं अन्य आवश्यक कागजात से
भरा बैग लूट लिया गया था ।
उक्त प्रकरण के संबंध में वादी
की तहरीर के आधार पर थाना
अनपरा पर मुआं0अं0-75/
2026, धारा 304(2) बीएनएस
के अंतर्गत अभियोग पंजी त किया
गया । विवेचना के दौरान साक्ष्यों
के आधार पर धारा 304(2)
बीएनएस को लोप करते हुए
धारा 309(4) बीएनएस में
परिवर्तित किया गया तथा
बरामदगी के आधार पर धारा
317(2) बीएनएस की वृद्धि की
गई । घटना के सफल अनावरण
हेतु पुलिस अधीक्षक अभिषेक
वर्मा के निर्देशन में, अपर पुलिस
अधीक्षक अनिल कुमार एवं
क्षेत्राधिकारी पिपरी हर्ष पाण्डेय
के पर्यवेक्षण में, प्रमारी निरीक्षक

अनपरा व थानाध्यक्ष शक्तिनगर

दो अभियुक्त संजय यादव पुत्र

के नेतृत्व में पुलिस टीम का गठन किया गया। 01.04.2026 को समय करीब 22रू00 बजे मुखबिर खास से सूचना प्राप्ता हुई कि दो मोटरसाइकिल पर सवार चार संदिग्ध व्यक्ति मिर्चापुरी की ओर से अनपरा की तरफ आ रहे हैं। सूचना पर पुलिस टीम द्वारा घेराबंदी की गई। घेराबंदी के दौरान कुबरी पहाड़ी के पास बदमाशों द्वारा अपने आप को घिरता देख, भागने के प्रयास में पुलिस टीम पर जान से मारने की नीयत से फायरिंग की गई। पुलिस टीम द्वारा आत्मरक्षार्थ नियंत्रित जवाबी फायरिंग की गई, जिसमें

राजेश यादव व पंकज श्रीवास्तव
पुत्र राम प्रवेश लाल निवासीगण
शिरगाडंडी थाणा कौन जनपद
सोनभद्र के बायें पैर में गोली
लगने से घायल हो गए । मौके
से दो अन्य अभियुक्त धीरज यादव
पुत्र नन्दलाल यादव निवासी
शिरगाडंडी थाणा कौन जनपद
सोनभद्र व हरिओम जायसवाल
पुत्र प्रदीप जायसवाल निवासी
कोटा थाणा चोपन जनपद
सोनभद्र, को भी गिरातर किया
गया, कब्जे से 02 अदद अवैध
तम्बा, 02-02 अदद जिंदा
कारतूस व खोखा कारतूस, लूटा
गया माल व घटना में प्रयुक्त
02 अदद मोटरसाइकिल बरामद

किया गया। घायल अभियुक्तों को उपचार हेतु पुलिस अभिरक्षा में डिब्रुगंज अस्पताल भेजा गया है, जहां से दोनों घायल अभियुक्तों को जिला चिकित्सालय रेफर किया गया है जहां दोनों इलाजरत है। मौके पर फॉरेंसिक टीम साथ्य सकलन एवं उच्चाधिकारिगण मौका मुआयना किया गया है। गिरतारी भी बरामदगी के आधार पर मु0अ0सं0-87 / 2026 धारा 109(1) बीएनएस व 3 / 25 आर्मा एक्ट पंजीत कर आवश्यक विधिक कार्यवाही प्रचलित है। पूछताछ में अभियुक्तगणों द्वारा बताया गया कि उक्त लूट की घटना व साजिश चन्द्रेश यादव पुत्र बटेश्वर यादव निवासी झिरकांडी थाना कोन जनपद सोनभद्र के साथ मिलकर योजनाबद्ध तरीके से कारित की गई थी। चन्द्रेश यादव पूर्व में भारत फाइनेंस कम्पनी में काम कर चुका है, जिसे पता था कि दिन शुक्रवार को कलेक्शन जाता है। पूछताछ में यह भी पता चला कि धीरज यादव पीजी कॉलेज ओबरा में छात्रसंघ महामंत्री भी रह चुका है।

मण्डलायुक्त की अध्यक्षता में निर्वाचक
नामवलियों का विशेष प्रगाढ़ पुनरीक्षण
अभियान को लेकर समीक्षा बैठक

दैनिक बुद्ध का संदेश
सन्त कबीर नगर।
मण्डलायुक्त बस्ती मण्डल
बस्ती / प्रो.लेखक अखिलेश सिंह
की अध्यक्षता में अर्हता तिथि 01
जनवरी 2026 के आधार पर
निर्वाचक नामवलियों का विशेष
प्रगाढ़ पुनरीक्षण अभियान
(एसआईआर) के.पिटिंग जनपद
के तृतीय भ्रमण कार्यक्रम के
दौरान कलेक्ट्रेट सभागार में जिला
निर्वाचन अधिकारी / जिलाधिकारी
आलोक कुमार, उप जिला
निर्वाचन अधिकारी / अपर
जिलाधिकारी (विवत व राजस्व)
जय प्रकाश व
ईआरओओ / एओआरओओ
साथ समीक्षा बैठक आयोजित
हुई। समीक्षा के दौरान जिला
निर्वाचन अधिकारी द्वारा
विधानसभा निर्वाचन क्षेत्रों की
निर्वाचक नामावलियों का विशेष
प्रगाढ़ पुनरीक्षण कार्यक्रम की
अद्यतन स्थिति सहित
विधानसभावार मतदाताओं का
विस्तृत विवरण से अवगत कराया

गया। उन्होंने आलेख्य प्रकाश पर सर्विस मतदाताओं की संख्या, फार्म 6, 7 एवं 8 की अद्यतन स्थिति, नोटिस का जनरेशन/सुनवाई की अद्यतन स्थिति से रोल प्रेक्षक को अवगत कराया। जिला निर्वाचन अधिकारी ने बताया कि विशेष प्रगाढ़ पुनरीक्षण—2026 आलेख्य प्रकाशन दिनांक 01 अप्रैल 2026 के अनुसार विधानसभा निर्वाचन क्षेत्र 312—में हदावत में कुल 412243 मतदाता हैं, 313—खलीलाबाद में 407189 एवं 314—धनघटा(अ0जा0) में कुल 349885 मतदाता हैं। उन्होंने बताया कि दिय्यांग मतदाताओं की जनपद में कुल संख्या 94299 है। पुरुष महिला मतदाताओं का जेण्डर रेशियो 811 एवं जनपद का ईपीक रेशियो 51 है। रोल प्रेक्षक / मण्डलायुक्त द्वारा विशेष प्रगाढ़ पुनरीक्षण कार्यक्रम में अब तक की प्रगति एवं गुणवत्ता की समीक्षा करते हुए निर्देशित किया गया कि जनपद में जेण्डर रेशियो

के संबंध में सभी विधानसभाओं में ऐसे कुछ न्यूनतम जेण्डर रेशियो वाले बूथों को चिह्नित करते हुए इसकी क्रास चेकिंग कर ली जाए कि संबंधित बूथ पर सामान्य जनसंख्या के आधार पर जेण्डर रेशियो का आकड़ा मतदाता सूची के जेण्डर रेशियो से लगभग मैच कर रहा है अथवा नहीं। समीक्षा के दौरान रोल प्रेक्षक द्वारा जनपद में फार्म 6, 7 एवं 8 के आधार पर मतदाता सूची में बढ़ने वाले नये मतदाताओं की संख्या, मतदाता सूची से हटने वाले एवं सूची में त्रुटियों के संशोधन आदि से सम्बंधित कार्यों की आकड़ों पर समीक्षा करते हुए समस्त ००आर०ओ० / ००आईआर०ओ० को निर्देशित किया गया कि मतदाता सूची के अंतिम प्रकाश से पहले बार-बार समीक्षा स्तरों पर समीक्षा कर यह देख ले कि किसी भी प्रकार की त्रुटि न रहे जिससे जनपद की मतदाता सूची का अंतिम प्रकाशन शुद्ध रूप में मा

आयोग द्वारा निर्धारित तिथि दिनांक 10 अप्रैल 2026 को कराया जा सके। जिला निर्वाचन अधिकारी / जिलाधिकारी आलोक कुमार ने बैठक में विशेष प्रगाढ़ पुनरीक्षण अभियान से जुड़े अधिकारियों को मण्डलायुक्त / रोल प्रेक्षक द्वारा दिये गये निर्देशों का अनुपालन सुनिश्चित करने का निर्देश देते हुए कार्य में गुणवत्तायुक्त आउटपुट देने का आश्वासन दिया। इस अवसर पर उप जिलाधिकारी सदर अरुण कुमार, उप जिलाधिकारी मेंहदावल सजीव राय, उप जिलाधिकारी डा० सुनील कुमार, तहसीलदार सदर आनन्द कुमार ओझा, तहसीलदार मेंहदावल अल्पिका वर्मा, तहसीलदार धनघटा रामजी, खण्ड विकास अधिकारीगण, सूचना अधिकारी सुरेश कुमार सरोज सहित एस०आई०आर० कार्य से सम्बंधित अधिकारी/कर्मचारीगण आदि उपस्थित रहे।

नोट एमबीबीएस में एडमिशन कराने के नाम पर करोड़ों की ठगी करने वाले 03 अभियुक्तों को किया गिरतार

दैनिक बुद्ध का संदेश
सोनमद्र । पुलिस अधीक्षक
अभिषेक वर्मा के निर्देशन में चलाए
जा रहे इस विशेष अभियान के
अंतर्गत, अपर पुलिस अधीक्षक
मुख्यालय अनिल कुमार के
मार्गदर्शन एवं क्षेत्राधिकारी पिंपरी
हरष पाण्डेय के पर्यवेक्षण में, प्रमारी
निरीक्षक साइबर क्राइम पुलिस
थाना धीरेन्द्र कुमार चौधरी के
नेतृत्व में थाना साइबर क्राइम टीम
द्वारा उल्लेखनीय कार्रवाई की गई।
नीट/एमबीबीएस में एडमिशन
दिलाने के नाम पर लाखों रुपये

की टगी करने वाले गिरोह का
पदफाश किया गया है। पुलिस
टीम ने तत्परता एवं तकनीकी
दक्षता का परिचय देते हुए 03
शातिर अभियुक्तों को गिरफ्तार किया
है। पीड़ित द्वारा थाना साइबर
क्राइम, पर प्रार्थना पत्र देकर
अवगत कराया गया कि अज्ञात
व्यक्तियों द्वारा उसे नीट (छम्मे)
परीक्षा के माध्यम से एमबीबीएस में
एडमिशन दिलाने का झांसा दिया
गया। अभियुक्तों ने स्वयं को
मेडिकल एडमिशन से जुड़े
प्रभावशाली व्यक्ति/एजेंट बताते

दुए सरकारी एवं निजी मेडिकल कॉलेजों में पक्की सीट दिलाने का दावा किया। अभियुक्तों ने विश्वास में लेकर पीठित से विभिन्न चरणों में कुल ६२२,००,००० बाइस लाख रुपये की धनराशि अपने बताए गए बैंक खातों ऑनलाइन माध्यमों में जमा करवा ली। जिसके संबंध में थाना साइबर क्राइम जनपद सोनमर पर मु०अ०स०—०९/२०२६ धारा ३१६(४), ३३६(३) बीएनएस एवं ६६डी आईटी एक्ट के तहत अभियोग पंजीत किया गया।
—घटना की गंभीरता को देखते

हुए पुलिस अधीक्षक महोदय द्वारा तत्काल साइबर क्राइम टीम को सक्रिय करते हुए अभियुक्तों की गिरफ्तारी हेतु निर्देशित किया गया। पुलिस टीम द्वारा अभियुक्तों के बैंक खातों का गहन विश्लेषण, मोबाइल नंबर्स की कॉल डिटेल एवं लोकेशन ट्रैकिंग, डिजिटल एवं इलेक्ट्रॉनिक साध्यों का संकलन, सर्विलांस एवं मुखबिर तंत्र का प्रयोग करते हुए अभियुक्तों की पहचान सुनिश्चित की गई। लगातार प्रयासों के फलस्वरूप पुलिस टीम द्वारा लखनऊ के चारबाग बस स्टैंड

के पास जूडियो शॉपिंग माल से सटीक सूचना पर दक्षिण देकर 03 अभियुक्तों को गिरफ्तार किया गया। गिरफ्तार अभियुक्तों को विधिक कार्यवाही पूर्ण करते हुए मा० न्यायालय के समक्ष प्रस्तुत किया गया। प्रारंभिक पूछताछ में अभियुक्तों द्वारा अमेक राज्यों/जनपदों में भी इस प्रकार की ठगी की घटनाओं को अंजाम देने की जानकारी प्राप्त हुई है, जिसकी जांच की जा रही है। अभियुक्त गिरफ्तार पूछताछ में बताया गया कि प्रदेश में बड़े बड़े कोचिंग सेन्टर्स व

कालेजों का डाटा मिली भगत से लेकर आनलाइन अपने अप्टिमस एजुकेशन कन्सल्टन्स जी आफिस नम्बर 122 4 जी प्लोर जेबीबी एम्पायर निकट अपोलो हास्पिटल मे मंगाते थे तथा उसमे स्थापित काल सेंटर के माध्यम से जो छात्र एमबीबीएस व नीट की परीक्षा पास करते थे उनसे टेलीकालर के माध्यम से सम्पर्क कर जो किसी काम वित्त रह जाते थे बढ़िया कालेजों मे दाखिला कराने का प्रलेभन देकर हम लोग धोखाधड़ी करते थे ।

प्रधानाध्यापक की विदाई में भावुक हुए छात्र, नम आंखों से किया सम्मान



सिकटिहवा में 31 मार्च का दिन भावानाओं से भरा रहा, जब विद्यालय के प्रधानाध्यापक जीत बहादुर चौधरी अपने लंबे एवं सराहनीय सेवा कार्यकाल के बाद सेवानिवृत्त हो गए। इस अवसर पर विद्यालय परिसर में विदाई समारोह का आयोजन किया गया, जिसमें शिक्षक, छात्र-छात्राएं एवं अभिभावक उपस्थित रहे। प्रधानाध्यापक चौधरी के सेवानिवृत्त होने की खबर से बच्चों में काफी मायूसी देखी गई। कई छात्र-छात्राएं भावुक हो उठे और उनकी आंखों से आंसू छलक पड़े। बच्चों ने अपने प्रिय गुरु को फूल-मालाओं और स्मृति चिह्न भेंट कर सम्मानित किया। विद्यालय के सहायक अध्यापकों ने अपने संबोधन में कहा कि जीत बहादुर चौधरी ने अपने कार्यकाल में विद्यालय को नई ऊंचाइयों तक पहुंचाया। उनकी अनुशासनात्मकता, समर्पण और छात्रों के प्रति स्नेह हमेशा याद किया जाएगा। इस दौरान प्रधानाध्यापक चौधरी ने भी अपने संबोधन में सभी का आभार व्यक्त करते हुए कहा कि विद्यालय परिवार के साथ बिताए गए पल उनके जीवन की अमूल्य धरोहर हैं। उन्होंने बच्चों को मन लगाकर पढ़ाई करने और जीवन में आगे बढ़ने का संदेश दिया। कार्यक्रम के अंत में सभी ने उन्हें भावनीनी विदाई दी और उनके उज्जवल भविष्य एवं स्वस्थ जीवन की कामना की। विद्यालय में उनके जाने से एक खालीपन महसूस किया जा रहा है जिसे भर पाना आसान नहीं होगा।

**श्री हनुमान जयन्ती पर जी.वी.एम. में
सुन्दर काण्ड का पाठ, उमड़ी आस्था**

दैनिक बुद्ध का संदेश
बस्ती। गुरुवार को जी.पी.एम. कान्वेन्ट स्कूल में श्री हनुमान जयन्ती का आयोजन किया गया। शिक्षकों, छात्रों ने सुन्दर काण्ड का पाठ करने के साथ ही विधि विधान से पूजन अर्चन किया। प्रधानाचार्या विजय लक्ष्मी सिंह ने कहा कि भगवान शिव के 11वें रुद्र के रूप में प्रकट हुए भगवान हनुमान महाराज कलमुग के सारथी हैं। बल बुद्धि विद्या के दाता हैं जो हर—एक परिस्थिति में प्रत्येक स्थान पर और प्रसिपल अपने भक्तों पर पा करने के लिए तत्पर रहते हैं। हनुमान जी की भक्ति भगवान बिना श्री राम के पूर्ण नहीं होती। वे अष्ट, सिद्धि, नव निधि के दाता हैं। कार्यक्रम में सावित्री, खुशबू, खुशी, निगहत, राकेश, राजेश, अनिता, शिवानी, नमरा, अरविंद, आस्था, महिमा, दिवाकर, हिना, नगमा, प्रीति, गिरीश, प्रिंस, परन के साथ ही विद्यालय परिवार के शिक्षक, छात्र शामिल रहे।

दैनिक बुद्ध का संदेश
करमा/सोनभद्र। स्थानीय
विकास खंड के गांव पटेहरा
स्थित बुद्ध विहार जवाही में बुधवार
को दोर शाम तक सम्राट अशोक
महान का जन्मोत्सव हर्षोल्लास
और भव्यता के साथ मनाया गया।
कार्यक्रम का मुख्य उद्देश्य सम्राट
अशोक की लोक कल्याणकारी
नीतियों और उनके आदर्श शासन
व्यवस्था को जन-जन तक
पहुँचाना था। कार्यक्रम का
आगवा भारतीय संविधान की
प्रस्तावना के वाचन, दीप
प्रज्वलन, त्रिशरण एवं पंचशील
की परंपरा के साथ किया गया।
इस अवसर पर उपस्थित
अतिथियों ने तथागत बुद्ध एवं
सम्राट अशोक के चित्र पर पुष्प
अर्पित कर उन्हें नमन किया।
समारोह में मुख्य अतिथि के रूप

में उपस्थित वरिष्ठ अधिवक्ता मा. विकास शाक्य जी ने धम्म के महत्व पर जोर देते हुए कहा बुद्ध के शीलों को केवल सुनें नहीं, बल्कि उन्हें अपने जीवन में उतारने का प्रयास करें। हमें अन्य धर्मों की आलोचना करने से बचना चाहिए, क्योंकि किसी की आलोचना करना स्वयं धम्म को कमजोर करने के समान है। मुख्य



वक्ता जवाहर लाल
मौर्य एवं संजय मौर्य
ने सम्राट अशोक की
कुशल शासन
व्यवस्था और उनके
द्वारा प्रतिपादित
नीतियों पर विस्तार
से चर्चा की। रमेश
गौतम (जिलाध्यक्ष,
आप सोनभद्र)
विशेष अतिथि के
रूप में बोले हुए उन्होंने कहा
कि सम्राट अशोक का शासन
आम आदमी की सहूलियत और
कल्याण को ध्यान में रखकर
चलाया जाता था। वक्ता अशुमान
मौर्य ने संबोधन में बताया कि
बौद्ध धम्म अपना ने के बाद भी
अशोक का वैचारिक सीमा विस्तार
जारी रहा, यही कारण है कि
आज विश्व के अधिकांश देशों में

बौद्ध धर्म का प्रभाव है। समाजसेवी विशाल सिंह शिवपुर अतिथियों एवं दर्जनों उपासकों को अंगवस्त्र देकर सम्मानित किए साथ ही आगे भी सहयोग देने की बात की। कार्यक्रम की अध्यक्षता रामप्रताप मौर्य ने की, जबकि संचालन घनश्याम मौर्य, स्वारथ मौर्य एवं मीडिया प्रभारी शैलेन्द्र मौर्य द्वारा संयुक्त रूप से किया गया। इस अवसर पर मुख्य रूप से सुरेंद्र मौर्य (प्रधान पट्टेहरा लालसोट मौर्य) और सुरेश मौर्य (समिति सखतक) अजीत कांत निराला (जिलाध्यक्ष, सम्राट अशोक क्लब भारत), रामाज्ञा मौर्य (प्रधान भरुहा) सर्वजीत कुशवाहा (प्रबंधक), नेमचंद मौर्य, संदीप मौर्य समेत क्षेत्र के सैकड़ों ग्रामीणों ने हिस्सा लिया और सम्राट अशोक के पदचिह्नों पर चलने का संकल्प लिया।

श्रावस्ती में जेहूँ की फसल में भीषण आग, 12 बीघा से अधिक फसल जलकर राख, किसानों में मचा हड़कंप

दैनिक बुद्ध का संदेश
श्रावस्ती । जनपद श्रावस्ती के

इतनी तेजी से फैली कि किसानों को अपनी फसल बचाने का मौका

हरदत्त ने नगर गिरफ्तार थाना क्षेत्र के ग्रामीण इलाके में शुक्रवार दोपहर 12 बजे समर्थ हड़ताल मंच गया, जब खेतों में खड़ी गेहूँ की फसल में अचानक आग लग गई। प्रारम्भिक जानकारी के अनुसार, कटाई के बाद खेत में बचे अवशेष (पराली) में लगी चिंगारी ने देखते ही देखते विकराल रूप ले लिया और आग तेज हवा के कारण आसपास के खेतों में फैलती चली गई। तेजी से फैली आग, कई किसान प्रभावित प्रत्यक्षदर्शियों के मुताबिक, आग



तक नहीं मिला। कुछ ही मिनटों में कई बीघा खेत इसकी चपेट में आ गए। आग की लपटें और धुएँ का गुबार दूर-दूर तक दिखाई दे रहा था, जिससे आसपास के गाँवों

मे भी दहशत फैल गई। दमकल और ग्रामीणों की मशक्कत से पाया गया काबू घटना की सूचना मिलते ही स्थानीय पुलिस और दमकल विभाग की टीम मौके पर पहुंची। ग्रामीणों ने भी बाल्टियों, पाइप और पेड़ की खालियों की मदद से आग बुझाने में सहयोग किया। करीब एक घंटे की कड़ी मशक्कत के बाद आग पर काबू पाया जा सका, जिससे एक बड़ी दुर्घटना टल गई। 12 बीघा से अधिक फसल जलकर राख इस भीषण आग से लगभग 12 बीघा से अधिक गेहूँ की फसल जलकर पूरी तरह नष्ट हो गई, जिससे किसानों को भारी आर्थिक नुकसान उठाना पड़ा।

है। कई किसानों की सालभर की मेहनत कुछ ही पलों में राख में बदल गई। राजस्व टीम ने शुरू किया नुकसान का आंकलन सूचना पर राजस्व विभाग की टीम मौके पर पहुँची और नुकसान का आंकलन शुरू कर दिया है। प्रशासन की ओर से किसानों को उचित मुआवजा दिलाने का आश्वासन दिया गया है। आग लगने के कारण की जांच जारी है पुलिस के अनुसार, प्रथम पट्या आग लगने का कारण खेत में पड़े सूखे अवशेषों में चिंगारी लगना माना जा रहा है। हालाँकि, अन्य संभावनाओं को ध्यान में रखते हुए मामले की जांच की जा रही है।

जिलाधिकारी ने कहा है कि मुख्यमंत्री राज्य सरकार फार्मर रजिस्ट्री व प्रणाली के रूप में विकसित कर किसान विभिन्न योजनाओं का सरल और व्यवस्थित तरीके से किसानों को प्रधानमंत्री किसान सम्मान निधि योजनाओं में यदि लाभार्थी नुति अथवा असंगति है, तो उस के आधार पर संशोधित किया किसान को किसान पहचान पत्र मुख्यमंत्री ने निर्देश दिये है कि को फार्मर रजिस्ट्री से जोड़ने के निर्धारित समय सीमा में तैयार मई 2026 तक पूर्ण रूप से उद्यान, पशुपालन, मत्स्य, सहकार विभाग 31 मई 2026 तक अवसर के साथ समन्वय स्थापित करें, व्यवस्था लागू हो सके। जिन अप्रैल 2026 तक पूरा नहीं होगा अन्य पि संबंधी योजनाओं का

यन्त्री ने यह निर्देश दिये है कि पि क्षेत्र में एकी.त लाभ वितरण रही है, उन्होंने कहा कि जिससे लाभ एक ही पहचान के आधार पर प्त कर सके। उन्होंने निर्देश दिए कि, फसल बीमा योजना सहित गों के नाम या अभिलेखों में कोई आधार से लिंक कर प्राथमिकता आए। इसके साथ ही प्रत्येक पात्र बनवाना सुनिश्चित किया जाए। पि विभाग अपनी सभी योजनाओं के अन्तर्गत आवश्यक तकनीकी व्यवस्था ले और विभागीय पोर्टल को 01 याशील बनाया जाए, साथ ही, ता एवं लघु सिंचाई जैसे सहयोगी क तैयारियां पूरी कर पि विभाग तक सभी विभागों में एक समान णक बन्धुओं का फार्मर रजिस्ट्री उन्हे किसान सम्मान निधि और णम नहीं मिलेगा।

स्वत्वाधिकारी, प्रकाशक एवं मुद्रक:- श्रीमती पुष्पा शर्मा द्वारा बुद्धा प्रिन्टर्स, ज्योति नगर मधुकरपुर, निकट-हीरो होण्डा एजेन्सी, जनपद-सिद्धार्थनगर (उप्र) 272207 से मुद्रित एवं प्रकाशित। सम्पादक-राजेश कुमार शर्मा
आर.एन.आई. नं.-UPHIN/2012/49458 ☎9415163471, 9453824459 📧दैनिक बुद्ध का संदेश 📞9795951917, 9415163471 📧@budhakasandesh 📧budhakasandeshnews@gmail.com 🌐www.budhakasandesh.com

इस अंक में प्रकाशित समस्त समाचारों के चयन एवं सम्पादन हेतु पी.आर.बी.एक्ट. के अन्तर्गत उत्तरदायी तथा इनसे उत्पन्न समस्त विवाद जनपद-सिद्धार्थनगर न्यायालय के अधीन ही मान्य होगा।

मुंह में सिगार और हाथ में तलवार, स्पिरिट से सामने आया विवेक ओबेरॉय का लुक, नए पोस्टर के जरिए मेकर्स ने ऐश्वर्या देसाई को भी किया इंद्रोड्यूस

फिल्म के इस पोस्ट को शेयर करते हुए विवेक ओबेरॉय ने अपने इंस्टाग्राम अकाउंट पर लिखा, श्क रहस्य जो परछाइयों में दबा है और ऐसी आंखें जो सबसे गहरे राज याद रखती हैं |य बता



दें इस फिल्म में विवेक विलेन के रोल में नजर आएंगे। विवेक के अलावा मेकर्स ने एक नई एक्ट्रेस को भी इसी पोस्टर से इंद्रोड्यूस किया है। इस एक्ट्रेस का नाम है ऐश्वर्या देसाई, जो इस फिल्म में अहम किरदार निभाती नजर आएंगी। संदीप रेड्डी वांगा निर्देशित इस फिल्म में प्रभास के अपोजिट तुप्ति डिमरी नजर आएंगी। फिल्म अगले साल 5 मार्च को रिलीज होगी। फिल्म श्पिरिट्य का जो पोस्टर साझा किया गया है, उसमें उनका लुक काफी हटकर है। वह नेगेटिव रोल की पूरी वाइब दे रहे हैं। वहीं ऐश्वर्या देसाई भी विवेक का साथ देती हुई फिल्म में नजर आएंगी। दोनों के किरदारों को देखकर लगता है कि फिल्म श्पिरिट्य की कहानी दिलचस्प होने वाली है। संदीप रेड्डी वांगा निर्देशित फिल्म श्पिरिट्य में प्रभास लीड रोल में नजर आएंगे, उनके अपोजिट तुप्ति डिमरी होंगी। फिल्म में प्रकाश राज भी एक अहम किरदार में नजर आएंगे। यह फिल्म चैन इंडिया रिलीज होगी, इसे 8 भाषाओं में मेकर्स रिलीज करेंगे। फिल्म को टी सीरीज फिल्म्स और भद्रकाली पिक्चर्स प्रोड्यूस कर रहे हैं। फिल्म को संदीप रेड्डी वांगा ने लिखा, एडिट और डायरेक्ट किया है।

थाई किझावी की ओटीटी रिलीज डेट हुई कंफर्म, 10 अप्रैल को जियो हॉट स्टार पर होगा



धुरंधर 2 की नाक के नीचे फिल्म यूथ लूट लिया बॉक्स ऑफिस, 13 दिनों में 562 प्रतिशत कमा डाला मुनाफा

बॉलीवुड से लेकर साउथ तक के बॉक्स ऑफिस पर इन दिनों रणवीर सिंह की सीक्वल धुरंधर 2 का डंका बज रहा है. इस फिल्म ने रिलीज के महज 13 दिनों में होश उड़ा देने वाली कमाई कर डाली है. लेकिन इस ब्लॉकबस्टर फिल्म के आगे भी एक कम बजट की मूवी ने चुपचाप मोटी कमाई कर डाली है और इतना प्रॉफिट कमा लिया है कि हर कोई हैरान रह गया है. जानते हैं ये



कौन सी फिल्म है? धुरंधर 2 के आगे धमाकेदार कमाई कर डालने वाली ये तमिल भाषा की फिल्म यूथ है. दिलचस्प बात ये है कि दोनों ही फिल्में 19 मार्च को सिनेमाघरों में रिलीज हुई थी. धुरंधर 2 से क्लेश के बावजूद यूथ को दर्शकों से खूब प्यार मिला और इसने तगड़ा कलेक्शन कर डाला. इसमें केन करुणास, अनिशमा अनिलकुमार, देवदर्शिनी सहित कई कलाकारों ने अहम रोल प्ले किया है. इस फिल्म का भारतीय बॉक्स ऑफिस पर पहला हफ्ता काफी सफल रहा, और दूसरे हफ्ते में भी इसकी रफ्तार बनी हुई है. दूसरे वीकेंड में जबरदस्त प्रदर्शन के बाद, इस तमिल रोमांटिक कॉमेडी फिल्म ने तीसरे मंगलवार, यानी 13वें दिन 1.56 करोड़ रुपये कमाए थे. सैकनिल्क के मुताबिक कुल मिलाकर इसने भारतीय बॉक्स ऑफिस पर 13 दिनों में 39.73 करोड़ रुपये का नेट कलेक्शन किया है. जीएसटी को एडजस्ट करने के बाद, यह 45.60 करोड़ रुपये के ग्राँस कलेक्शन के बराबर है. रिपोर्ट्स के मुताबिक, यूथ सिर्फ 6 करोड़ के बजट में बनी थी, और इस लागत के मुकाबले इसने 39.73 करोड़ नेट कमाए हैं तो, 13 दिनों में, फिल्म ने निवेश पर रिटर्न के तौर पर 33.73 करोड़ कमाए हैं जो कि 562.16% रिटर्न के बराबर होता है. इसी के साथ ये फिल्म सुपर हिट हो गई है. अब ये 50 करोड़ का आंकड़ा छूने की ओर बढ़ रही है. इसके लिए इसे 10.27 करोड़ रुपये और कमाने हैं. उम्मीद है कि तीसरे वीकेंड तक फिल्म ये आंकड़ा छू लेगी

बिना किसी बड़े मेल स्टार के बनी इस छोटी सी तमिल फिल्म ने, पिछले महीने रिलीज होते ही बॉक्स ऑफिस पर धमाल मचा दिया था. यहां तक कि इसने कई बड़ी फिल्मों के आगे भी खूब कमाई की. दरअसल हम बात कर रहे हैं थाई किझावी की. इस फिल्म में राधिका सरथकुमार ने मुख्य भूमिका निभाई है, जिसमें वे एक बेरहम, बुजुर्ग साहूकार के किरदार में नजर आती हैं. रिलीज के बाद फिल्म को जबरदस्त रिव्यू मिले थे और इसी के साथ इस फिल्म ने दुनिया भर में 150 करोड़ का आंकड़ा पार कर लिया था. वहीं फैंस इस फिल्म की ओटीटी रिलीज का बेसब्री से इंतजार कर रहे हैं. फाइनली मेकर्स ने इसकी ओटीटी रिलीज की तारीख कंफर्म कर दी है. जानते हैं इसे डिजिटल प्लेटफॉर्म पर कब और कहां देख सकते हैं? थाई किझावी का प्रीमियर 10 अप्रैल को ओटीटी के प्लेटफॉर्म जियो हॉट स्टार पर होगा. जियो हॉट स्टार तमिल के आधिकारिक अकाउंट ने फिल्म की रिलीज की अनाउंसमेंट एक पोस्ट के जरिए की है. जिसे शिवकार्तिकेयन प्रोडक्शंस द्वारा दोबारा पोस्ट किया गया है.

बता दें कि थाई किझावी 9 करोड़ के बजट में बनी थी.इस लागत के मुकाबले, इसने 60.28 करोड़ की नेट कमाई की है, जिससे इसे 51.28 करोड़ का इन्वेस्टमेंट पर प्रॉफिट मिला हैय इसके साथ ही, यह 2026 की पहली ऐसी तमिल फिल्म बन गई है जिसने भारतीय बॉक्स ऑफिस पर यह उपलब्धि हासिल की है. आगे कैलकुलेशन करने पर, यह 569.77% के रिटर्न के बराबर है. इसी के साथ इसे सुपर हिट का दर्जा मिला है. यह फिल्म राधिका सरथ कुमार के किरदार पावनुथाई के इर्द-गिर्द घूमती है. पावनुथाई 70 साल की एक तेज-तर्रार साहूकार है, जिसके बेटे उससे प्रॉपर्टी बांटकर अपने नाम करने की मांग करते हैं. लेकिन वह साफ कह देती है कि वह अपनी मौत तक अपनी दौलत का खुद ही मजा लेना चाहती है. जब उसे लकवा मार जाता है, तो उसके लालची बेटे इस उम्मीद में वापस आते हैं कि उन्हें वह खजाना मिल जाएगा, जो कहीं छिपा हुआ है और जिसके बारे में सिर्फ पावनुथाई ही जानती हैं. इसमें सिंगमपुली, अरुलडोस, बाला सरवनन, मुनीशकांत, इलावरसु, जॉर्ज मैरीन और वेट्टई मुथुकुमार भी हैं. अभिनेता शिवकार्तिकेयन द्वारा अपने बैनर शिवकार्तिकेयन प्रोडक्शंस के तहत प्रोड्यूस और शिवकुमार मुरुगेशन द्वारा निर्देशित, थाई किझावी 27 फरवरी को सिनेमाघरों में रिलीज हुई थी.

मालती चाहर ने बिकनी पहन बढ़ाया इंटरनेट का पारा, दिए ऐसे-ऐसे पोज, इंटरनेट पर छाई तस्वीरें

बिग बॉस 19 फेम एक्ट्रेस मालती चाहर सोशल मीडिया पर काफी एक्टिव रहती है. उन्होंने बिकनी लुक में अपनी कुछ फोटोस शेयर की है, फैंस उनके इस अंदाज पर दिल हार बैठे हैं. मालती चाहर ने हाल ही में इंस्टाग्राम पर अपनी हर से ज्यादा



ग्लैमरस फोटोज शेयर की हैं. इन फोटोज में एक्ट्रेस पिक कलर की बिकनी पहने नजर आ रही हैं. कुछ फोटोज में एक्ट्रेस अपना कर्ची फिगर भी फ्लॉन्ट करती नजर आई. इस ग्लैमरस लुक में एक्ट्रेस ने कई कातिलाना पोज दिए हैं, जिसके फैंस दीवाने हो गए हैं मातली चाहर की ये तस्वीरें सामने आते ही इंटरनेट पर छा गई हैं. फैंस इन फोटोज पर भर भर कर कमेंट्स कर रहे हैं. बता दें मालती चाहर आए दिन इंस्टाग्राम पर अपनी ग्लैमरस फोटोज शेयर करती रहती है. हर एक फोटोज में उनका अलग ही अंदाज देखने को मिलता है. मालती चाहर ने बिग बॉस 19 से खूब सुर्खियां बटोरी. वो शो में वाइल्ड कार्ड कंटेस्टेंट के रूप में शामिल हुई थी. शो में वो अपने बेबाक अंदाज के लिए चर्चा में रहीं. फैंस ने उन्हें खूब पसंद किया.

स्वस्थ आंखों के लिए रात को अपनाएं ये 5 तरीके, लाभ होगा



आंखें हमारे चेहरे की सुंदरता को बढ़ाने में खास भूमिका निभाती हैं। हालांकि, रोजमर्रा की भागदौड़ और सही देखभाल न करने के कारण आंखों के आसपास की त्वचा थकी हुई और डल दिख सकती है। ऐसे में अगर आप अपनी आंखों की देखभाल के लिए एक अच्छी रात की स्किन केयर रूटीन अपनाते हैं तो इससे आपकी आंखें तरोताजा और खूबसूरत दिख सकती हैं। आइए आज हम आपको इसके लिए पांच आसान तरीके बताते हैं।

मेकअप हटाना न भूलें
सोने से पहले आंखों का मेकअप साफ करना बहुत जरूरी है। अगर आप ऐसा नहीं करती हैं तो इससे आपकी आंखों की त्वचा रूखी और डल दिख सकती है। इसके लिए एक अच्छी क्वालिटी वाला मेकअप रिमूवर या नारियल के तेल का इस्तेमाल करें। यह न केवल मेकअप हटाता है, बल्कि आंखों की कोमल त्वचा को पोषण भी देता है। मेकअप हटाने के बाद हल्के हाथों से मालिश करें ताकि रक्त संचार बेहतर हो सके।

आंखों की सफाई करें
आंखों की सफाई करना भी जरूरी है। इसके लिए गुनगुने पानी में थोड़ा सा गुलाब जल मिलाकर उसमें रुई भिगोकर आंखों पर रखें। इससे आंखें तरोताजा महसूस होंगी। इसके अलावा यह तरीका आंखों की सूजन को कम करने में भी मदद कर सकता है। नियमित रूप से इस प्रक्रिया को अपनाने से आपकी आंखों की त्वचा स्वस्थ और चमकदार बनी रहती है। इससे आंखों की थकान भी दूर होती है और वे तरोताजा दिखती हैं।

ठंडी चायपत्ती या खीरे के टुकड़े लगाएं
ठंडे चायपत्ती या खीरे के टुकड़े आंखों पर रखने से सूजन और काले घेरे कम होते हैं। इसके लिए पहले चायपत्ती को उबालकर ठंडा कर लें, फिर उसे छोटे कपड़े में बांधकर फ्रिज में रख दें। सोने से पहले ठंडी चायपत्ती को आंखों पर रखें और 10–15 मिनट तक छोड़ दें। खीरे के टुकड़े भी इसी तरह असरदार होते हैं। इन तरीकों को अपनाने से आपकी आंखें तरोताजा और युवा दिखेंगी।

अच्छी नींद लें : अच्छी नींद लेना बहुत जरूरी है। रोजाना 7–8 घंटे की नींद लें ताकि आपकी आंखें पूरी तरह आराम कर सकें। नींद पूरी न होने पर आंखें थकी हुई और डल दिखती हैं, जिससे आपकी सुंदरता प्रभावित होती है। अच्छी नींद लेने से न केवल आपकी आंखें तरोताजा दिखेंगी बल्कि आपकी त्वचा भी निखरेगी। इसके अलावा यह आपकी मानसिक स्थिति को भी बेहतर बनाएगा और आप ज्यादा ऊर्जा महसूस करेंगे।

नियमित व्यायाम करें: नियमित व्यायाम करने से न केवल आपका शरीर स्वस्थ रहता है बल्कि आपकी आंखें भी तरोताजा महसूस होती हैं। रोजाना थोड़ी देर टहलें या योग करें ताकि रक्त संचार बेहतर हो सके। इन सभी तरीकों को अपनाकर आप अपनी आंखों की देखभाल कर सकते हैं और उन्हें स्वस्थ बनाए रख सकते हैं। इन आसान तरीकों से आपकी आंखें तरोताजा, युवा और खूबसूरत दिखेंगी।